

افکار و آراء

عذاب نہیں۔ نمونہ عذاب؛ پاکستان کے ایک دینی ماہنامہ سے :-

”قرآن کریم کے مطالعہ سے معلوم ہوتا ہے کہ زلزلہ خداوند ذوالجلال کا ایک عذاب ہے، چنانچہ ماضی کی سرکش اقوام کی اکثریت زلزلہ سے تباہ و برباد ہو چکی ہے اور قیامت کی توڑ پھوڑ کا ذریعہ یہی زلزلہ ہو گا لہذا اس وقت ترکی کا یہ الم ناک حادثہ پورے عالم اسلام کے لئے ایک انتباہ ہے۔ اس وقت خصوصاً مشرق وسطیٰ کے مسلمان جس طرح مغربیت کے سیلاب میں بہ رہے ہیں اور خداوند تعالیٰ کی نافرمانی اور اس سے مکمل بنادت کو اپنی اجتماعی اور انفرادی زندگی کو اپنا شعار بنائے ہوئے ہیں ایسے حالات میں ایسے حادثے کا آنا، ان کے اعمال کا ایک قدرتی نتیجہ ہے۔“

کھٹے والے کی درد مندی اور اخلاص ظاہر ہی ہے۔ لیکن مسئلہ کی تفہیم مزید غور و توجہ کی محتاج ہے۔ کائنات کے جو طبعی مظہر روز ہی بشری تجربے میں آتے رہتے ہیں۔ کڑک، گرگ، بارش، آندھی، خشک سالی، برفباری اور سیلاب وغیرہ، ان میں سے بجائے خود عذاب الہی کوئی بھی نہیں۔ تنوینی انتظامات کے لئے یہ سب ضروری ہیں اور عبادۃ نواع بشر کے حق میں مفید ہی ہوتے ہیں۔ البتہ ان سب میں صلاحیت عذاب الہی بن جانے کی بھی رکھ دی ہے۔ اور جب مشیت الہی کا تقاضا یہی ہوتا ہے تو ان میں سے کسی چیز کو بھی نافرمان قوم پر عذاب کی شکل میں مسلط کر دیا جاتا ہے۔ لیکن عذاب کی بڑی پہچان یہ ہے کہ وہ صفت نافرمانی میں ان کے شریک کاروں پر آتا ہے، نوح، لوط وغیرہم کی قوموں پر جب عذاب آیا۔ مخلصوں، فرماں برداروں کو صاف

بچایا گیا۔ آج کل کے زلزلے، سیلاب وغیرہ اب ظاہر کتنے ہی مہیب دہولناک ہوں۔ مذاب نہیں ہیں ہاں نمونہ مذاب کا کام دے سکتے ہیں۔ مذاب ہوتا تو پہلے انہیں قوموں کو اپنا شکار بناتا، جو سر سے سے خلا فراموش یا خدا بیزار ہیں۔ مسلمان جس ملک کے بدتر سے بدتر بھی ہوں بہر حال اس درجہ پر تو نہیں پہنچے ہیں۔ اہل علم کو یہ فرق ہمیشہ ملحوظ رکھنا چاہیے۔ (صدق جدید، مکتو۔ ۲۰ ستمبر ۱۹۶۶)



اکبر اعظم اور علماء حقیقت یہ ہے کہ اپنے دور کے ملاؤں اور علماء کے ساتھ اکبر نے اپنی تخت نشینی کے کئی سال بعد جو طرز عمل اختیار کیا، اُسے صحیح طور پر سمجھنے کے لئے ملکی سیاست کے اصولوں، اس زمانے کے علماء کی سرگرمیوں اور ان کے کردار کا سمجھنا نہایت ضروری ہے۔ اس ضمن میں یہاں غور طلب بات یہ ہے کہ اکبر ایک بادشاہ یعنی اپنے وقت کی حکومت کا سربراہ تھا، جس کی سیاست اور فرائض منصبی میں ملک کی بیرونی حفاظت اور اندرونی امن کا مقام بہت بلند تھا، کوئی بیدار مغز حکومت یہ بات ہرگز گوارا نہیں کر سکتی کہ ملک کے اندر ایک دوسری حکومت ہو یعنی ملک میں کوئی گروہ یا طبقہ اتنا مضبوط اور زبردست ہو جائے کہ عوام الناس کے وفاداریاں بٹ جائیں اور لوگ اپنے ذہن یا طرز عمل میں اس گروہ یا طبقے کو تقریباً اتنی ہی وقعت دینے لگیں جس کی بجائے وہ حکومت مستحکم ہے۔ یہ گروہ یا طبقہ خواہ جاگیر دار امراء کا ہو خواہ کسی نظریے کے سربراہوں یا پیروؤں کا۔ جب بھی یہ اتنی طاقت حاصل کرنا شروع کرے کہ حکومت کے استحکام کو اس سے خطرہ لاحق ہونے کا اندیشہ ہو تو حکومت کا فرض ہے کہ مفاد عامہ کی خاطر وہ اس گروہ کی بڑھتی ہوئی طاقت کو مناسب تدابیر سے، جس میں قوت کا استحصال بھی شامل ہے، کم کرے۔ دنیا کی تاریخ میں ہم کو اس قسم کی بیسیوں مثالیں ملتی ہیں۔

یورپ میں ایک طرف بادشاہوں اور جاگیر دار امیروں کے درمیان اور دوسری طرف بادشاہوں اور کلیسا کے درمیان اسی بنا پر سالہا سال تک خفیہ اور علانیہ پرخاشیں جاری رہیں اور جب تک ان دونوں عناصر یعنی جاگیر دار امیروں اور کلیسا کا زور نہ توڑا گیا، مستحکم قومی حکومتیں قائم نہ ہو سکیں۔

اکبر بادشاہ اور اُس کے عہد کے علماء کے درمیان جو مناسبات رونما ہوئے، ان کا بنیادی سبب بھی دراصل یہی تھا کہ سابقہ بادشاہوں کی کم اندیشی اور عوام الناس کے مذہبی جذبات کی بنا پر بعض علماء نے اپنے آپ کو بہت طاقت ور بنا لیا تھا، جسے اکبر جیسا مدبر اور سیاست دان بادشاہ سلطنت کے استحکام اور ملکی مصلحت کے خلاف سمجھتا تھا۔ اگر ان علماء کا دائرہ عمل صرف لوگوں کے مذہبی ارکان کی بجا آوری تک

محدود رہتا، یہ پر خاش غالباً اس تدرشید صورت اختیار نہ کرتی، لیکن ان میں بعض لوگ ایسے بھی تھے جو مذہب کی آڑ لے کر ہر معاملے میں اس لئے دخل دینا چاہتے تھے کہ ان کا سوخ بڑھے اور جب حکومت اپنی حکمت عملی میں ان کی محتاج یا ان سے مرعوب ہو جائے تو ان کا دائرہ اثر اور بھی وسیع ہو جائے، اور وہ حقیقی معنوں میں پشت پناہ تخت بن جائیں۔ علماء کی اس بوس اقتدار کا ذکر خود اکبر نے ان پر معنی الفاظ میں اس خط میں کیا ہے جو اس نے عبداللہ خان ازبک کو تحریر کیا تھا۔ اس میں وہ کہتے ہیں کہ:-

” علماء می خواہند کہ در فرمان روائے و کارگزاری شریک بادشاهی باشند“ (ترجمہ:- علماء یہ چاہتے ہیں کہ فرمان روائی اور حکومت میں وہ ہمارے شریک بن جائیں)۔

(ڈاکٹر نذیر احمد۔ سہ ماہی اردو، کراچی)

حضرت عمرؓ کی تجدید

سن ہجری | حضرت عمرؓ نے سن ہجری مقرر کی حالانکہ اس سے پہلے مہینوں سے تاریخ لکھنے کا رواج تو تھا مگر سن سے نہ تھا:

استشار عمرؓ فی التاريخ فاجمعوا
على الهجرت
حضرت عمرؓ نے تاریخ کے بارے میں مشورہ کیا
لوگوں نے ہجرت پر اتفاق کیا۔

دارد و صادر کے لئے | حضرت عمرؓ نے وارد و صادر کے انتظام کے لئے مال کے مال گودام بنایا جس میں
مال گودام بنایا | ضرورت کی مختلف چیزوں کا اہتمام تھا صرف وعظ و تلقین پر اکتفاء نہیں کیا۔
فجعل فيها الدقيق والسويق والتمر
والزبيب وما يحتاج اليه يعين
به المتقطع به والضعيف
مال گودام میں آٹا، ستو، کھجور، کشمش اور
دوسری ضرورت کی چیزیں تھیں جن کے ذریعے مسافروں
اور مہانوں کی مدد کی جاتی تھی۔